



KUMMISSJONI TAL-KOMUNITAJIET EWROPEJ

Brussel 2.5.2007
KUMM(2007) 162 finali

**KOMUNIKAZZJONI MILL-KUMMISSJONI LILL-KUNSILL, LILL-PARLAMENT
EWROPEW, LILL-KUMITAT EKONOMIKU U SOĊJALI U LILL-KUMITAT TAR-
REĠJUNI**

Rapport tal-Pjan ta' Azzjoni dwar it-Teknologiji Ambjentali (2005-2006)

[SEG(2007) 413]

KOMUNIKAZZJONI MILL-KUMMISSJONI LILL-KUNSILL, LILL-PARLAMENT EWROPEW, LILL-KUMITAT EKONOMIKU U SOĊJALI U LILL-KUMITAT TAR-REĠJUNI

Rapport tal-Pjan ta' Azzjoni dwar it-Teknoloġiji Ambjentali (2005-2006)

(Test b'rilevanza għaż-ŻEE)

Illum l-evidenza xjentifika hija immensa: it-tibdil fil-klima huwa theddida globali serja, u jitlob għal azzjoni globali urġenti...jekk ma niehdux azzjoni, in-nefqa u r-riskji totali tat-tibdil fil-klima jistgħu jlaħħqu sa 20% tal-PGD jew aktar¹

L-iStern Review, 2006

L-attività tal-bniedem qed tagħmel tali pressjoni fuq id-Dinja li m'għadnhiex nistgħu nqiesu li l-kapaċità ta' l-ekosistemi tal-pjaneta sabiex isostnu l-ġenerazzjonijiet għall-ġejjieni bħala li ser tibqa' għal dejjem...60% tas-servizzi ta' l-ekosistemi dinjija huma degradati jew eżawriti...²

Il-Millennium Ecosystem Assessment tan-NU, 2005

Illum il-Marka Ekoloġika ta' l-Umanità (Humanity's Ecological Footprint) teċċedi l-kapaċità dinjija li tirriġenera b'madwar 25%...ilna neċċedu l-abiltà tad-Dinja biex issostni l-modi ta' hajjitna għal dawn l-aħħar 20 sena, u għandna bżonn nieqfu. Għandna nsibu bilanċ bejn dak li nikkonsmaw u l-kapaċità naturali tad-dinja li tirriġenera u tassorbi l-iskart tagħna. Jekk ma nagħmlux dan, hemm riskju ta' dannu irriversibbli³

WWF, Living Planet Report, 2006

1. EKOINNOVAZZJONI GĦAL TKABBIR, XOGHOL U AMBJENT

It-theddid ambjentali qed joqrob

It-theddid ambjentali qed joqrob – iktar malajr milli kien mistenni originarjament. Għadna nistgħu nissieltu dan it-theddid jekk niehdu azzjoni issa. Tenhtieg azzjoni sistematika u magħquda fuq livell Ewropew u globali. Il-mistoqsija hija: "Kif nistgħu nagħmlu b'mod iktar effettiv u f'waqtu?" *Nistgħu* nagħmlu dan b'mod li jsostni t-tkabbir ekonomiku. Nistgħu nilhqu l-isfidi li qegħdin quddiemna billi nużaw id-dritt għal għodod li jippromwovu l-*innovazzjoni*. L-Ewropa qegħda f'pożizzjoni tajba biex turi t-triq.

¹ Stern Review:

² Millennium Ecosystem Assessment

³ Living Planet Report 2006

L-Ekoinnovazzjoni toffri soluzzjonijiet u opportunitajiet

Biex nimxu 'l quddiem irridu nbiddu l-proċessi industrijali, il-prodotti u l-prassi kummerċjali. Neħtieġu l-ekoinnovazzjoni u t-teknoloġiji ambjentali⁴ biex nagħmlu l-qabziet u l-bidliet. It-teknoloġija issa tista' tikkontribwixxi għas-soluzzjonijiet. L-għan aħħari tagħna: li l-ekoinnovazzjoni tinfirex madwar l-industrija kollha. B'dan il-mod nistgħu nilhqu bosta sfidi ambjentali li niffaċċjaw illum. Permezz ta' miżuri adattati, eż. appoġġ finanzjarju jew regolamentazzjoni nistgħu nsostnu l-ekoinnovazzjoni u nidderieġu l-forzi tas-suq lejn l-aqwa ekonomija dinjija li hija kemm kompetittiva u ekoloġika.

L-ekoinnovazzjoni hija l-qofol ta' l-istrateġija ta' l-UE

L-Istrateġija mġedda ta' Lisbona ta' l-UE tidentifika li t-teknoloġiji ambjentali bħala li għandhom "potenzjal sinifikanti ekonomiku, ambjentali u ta' l-impjieġ"⁵. Il-Kunsill tar-Rebbiegħa ta' l-2006 approva "l-promozzjoni u t-tixrid qawwi ta' l-ekoinnovazzjonijiet u teknoloġiji ambjentali"⁶. L-istrateġija mġedda ta' l-UE dwar l-Iżvilupp Sostenibbli tidentifika l-ETAP bħala meħtieġ biex nindirizzaw it-tibdil fil-klima, l-enerġija nadifa, il-konsum u l-produzzjoni sostenibbli⁷. Huwa mistenni li l-Istitut Ewropew għat-Teknoloġija pjanat, ser jagħti prijorità għolja lill-isfidi ambjentali⁸.

Il-Presidenzi jagħtu prominenza lill-bżonn ta' ekoinnovazzjoni

L-ekoinnovazzjoni għet rikonoxxuta wkoll mill-Presidenzi tal-Kunsill. Il-Presidenzi tar-Renju Unit u l-Awstrija stabbilixxew l-ekoinnovazzjoni u t-teknoloġiji ambjentali bħala strumenti għal tkabbir u impjieġi. Il-Presidenza Finlandiża ppromwoviet "generazzjoni ġdida ta' politika ambjentali", ibbażata fuq l-eko-effiċjenza u l-ekoinnovazzjoni⁹. Il-Presidenza Ġermaniża ta' bħal issa tteġġeg għal "patt ġdid" fuq l-ambjent, ekonomija u impjieġ¹⁰.

L-irrapurtar tal-progress u l-prijoritajiet għall-ġejjieni

L-ETAP huwa l-Pjan ta' Azzjoni dwar it-teknoloġiji Ambjentali ta' l-UE¹¹ **biex jistimula l-ekoinnovazzjoni u t-tqabbid ta' teknoloġiji ambjentali fuq skala wiesgħa**. Il-pjan, imniedi fl-2004, jippjana l-azzjoni fuq livell Ewropew, minn Stati Membri u daww oħrajn ikkonċernati. L-ewwel rapport kien ippubblikat fl-2005¹². Ir-rapport attwali:

- Jagħti stampa tat-tendenzi u l-iżviluppi
- Jispjega l-progress fl-implimentazzjoni tal-Pjan
- Jirrakkomanda oqsma ta' prijorità għall-azzjoni fil-ġejjieni

⁴ Ekoinnovazzjoni tfisser kwalunkwe innovazzjoni li tagħmel gid lill-ambjent – thaddan innovazzjoni fit-teknoloġija, fil-proċessi u fil-kummerċ.

⁵ COM(2005) 330 finali

⁶ Kunsill 7775/06

⁷ Kunsill 10117/06

⁸ ec.europa.eu/education/policies/educ/eit/index_en.html

⁹ Presidency Conclusions, July 2006 Turku, Finland

¹⁰ Ecological Industry Policy, Memorandum for a "New Deal" German Ministry for the Environment (2006)

¹¹ COM (2004) 38 finali

¹² COM(2005) 16 finali

2. IT-TENDENZI U L-IŻVILUPPI

L-ekoinnovazzjoni u l-ekoregolamentazzjoni

L-ekoindustrija Ewropej għandhom sehem sinifikanti u dejjem jikber ta' l-ekonomija ta' l-UE, u jirrapreżentaw 2.1% tal-PGD ta' l-UE¹³. L-ekoindustrija jinkludu pereżempju: il-kontroll tat-tniġġis ta' l-arja, l-immaniġjar tad-drenaġġ u ta' l-iskart solidu, ir-remedjazzjoni tal-ħamrija, l-enerġija rinnovabbli, u r-riċiklar. L-ekoindustrija u s-servizzi jsostnu 3.5 miljun impjieg full-time. Madwar 75% ta' dawn huma f'setturi li jirrikjedu ħafna ħaddiema bħall-immaniġjar ta' l-ilma u l-iskart solidu.

L-ekoindustrija jikkontribwixxu għall-ekonomija ta' l-UE u l-impjegi

L-ekoindustrija Ewropej għandhom sehem sinifikanti u dejjem jikber ta' l-ekonomija ta' l-UE, u jirrapreżentaw 2.1% tal-PGD ta' l-UE¹⁴. L-ekoindustrija jinkludu: il-kontroll tat-tniġġis ta' l-arja, l-immaniġjar ta' l-ilma użat u ta' l-iskart solidu, ir-remedjazzjoni tal-ħamrija, l-enerġija rinnovabbli, u r-riċiklar. L-ekoindustrija u s-servizzi jsostnu 3.5 miljun impjieg full-time. Madwar 75% ta' dawn huma f'setturi li jirrikjedu ħafna ħaddiema bħall-immaniġjar ta' l-ilma u l-iskart solidu.

It-Tkabbir Qawwi

Hemm tkabbir qawwi f'numru ta' setturi fl-Ewropa u madwar id-dinja. L-installazzjoni ta' l-enerġija mir-riħ kibret 20-25% fl-aħħar ħames snin¹⁵. Is-suq dinji fotovoltajku huwa mistenni li jikber b'25-35% fil-gejjieni¹⁶, u l-ġestjoni ta' l-ilma huwa mistenni li tikber b'6% fis-sena fl-għaxar snin li ġejjin¹⁷. Is-settur tar-riċiklar ta' skart solidu kiber għmielu b'4.5% fis-sena fil-perjodu 2000-2004¹⁸.

Il-pożizzjoni Globali Qawwija

L-intraprizi Ewropej involuti fl-ekoindustrija għandhom pożizzjoni dinjija qawwija. Huwa stmat li l-UE għandha 1/3 mis-sehem tas-suq dinji ta' l-ekoindustrija¹⁹. L-indiċi ta' Dow Jones Sustainability juri li l-kumpaniji Ewropej huma l-aktar sostenibbli fi 13 minn 18-il settur ekonomiku ewlieni²⁰.

L-investimenti finanzjarji qeghdin jizziedu

Fl-2003-2006 l-investiment f'intraprizi ta' teknoloġiji nodfa kien kwazi ta' €2 biljuni, li jsarraf ma' l-10% ta' proġetti kapitali fl-Ewropa²¹. L-investimenti jigu dejjem aktar minn kumpaniji stabbiliti²². Fis-settur bankarju, l-investimenti sostenibbli u b'responsabbiltà soċjali żdiedu

¹³ L-ekoindustrija, il-qies tagħha, l-perspettivi ta' l-impjieg u l-ixkiel għat-tkabbir ta' UE akbar. (2006)

¹⁴ L-ekoindustrija, il-qies tagħha, l-perspettivi ta' l-impjieg u t-tfixkil għat-tkabbir ta' UE akbar. (2006)
Wind Force 10 GWEC (2005)

¹⁵ *Solar Generation EPIA* (2006)

¹⁶ Ambjent, Innovazzjoni, Impjieg. Il-Ministeru tal-Ġermanja għall-Ambjent 2006

¹⁷ European Business Facts and Figures 2005

¹⁸ L-Analiżi ta' l-ekoindustrija ta' l-UE, il-potenzjal tagħhom ta' impjieg u esportazzjoni. ECOTEC (2002)

¹⁹ Ir-Revista Annwali ta' *Dow Jones Sustainability Indexes* (2006)

²⁰ European Cleantech Investment Report (2006)

²¹ Cleantech goes global, Environmental Finance (Ġunju 2006)

²²

b'mod sinifikanti dawn l-aħħar snin²³. Fuq il-livell ta' l-UE, il-Bank Ewropew għall-Investimenti (BEI) nieda l-Facilità ta' l-Iffinanzjar ta' Tibdil fil-Klima (CCFF).

Madankollu, jehtieg li naqdfu wisq iżjed biex niksbu l-iskala ta' gwadann ambjentali mehtieg.

Dawn l-indikazzjonijiet pożittivi kollha jikkuntrastaw bil-qawwi dawk ta' l-istat ambjentali. Dawn jagħtu *lok għal thassib serju u jinkludu:*

- It-theddid ta' tibdil fil-klima u l-livelli ta' emissjonijiet tal-gassijiet serra¹ u d-diffikultajiet biex jintlaħqu l-miri ta' Kyoto fl-UE²⁴
- Għalkemm il-kwalità ta' l-arja fl-Ewropa sostniet titjeb b'mod mgħagġel²⁵, it-tniġġis ta' l-arja jirriżulta fi 750,000 sena ta' ħajja mitlufa kull sena fl-Ewropa²⁶.
- L-ekosistemi qed jitnaqqu b'rati li mhumiex sostenibbli minħabba konsumeriżmu kbir ta' riżorsi naturali²⁷.

Hemm htieġa kbira ta' azzjoni immedjata u sistematika fuq skala wiesgħa

Sabiex nibdew nagħmlu differenza sinifikanti f'termini ambjentali – matul żmien relattivament qasir – ***hemm bżonn ta' livelli oghla ta' użu u tqabbid ta' teknoloġiji ambjentali fuq livell ta' l-UE u dak globabli.*** L-ekoinnovazzjoni għandha tkun il-prassi prinċipali fl-innovazzjonijiet Ewropej u għandha tkun in-norma mehtieġa madwar l-ekonomija kollha. ***Mhemm l-ebda lok għal serhan il-mohh.***

3. IL-PROGRESS FL-IMPLIMENTAZZJONI TAL-PJAN

Il-progress huwa deskritt skond il-linji prinċipali tal-Pjan.

3.1. INWASSLU R-RIĊERKA FIS-SWIEQ

Inżidu u niffokaw ir-riċerka u l-wiri

Minn meta tnieda l-ETAP, madwar €1.4 biljun ingħataw għal proġetti ta' teknoloġija ambjentali bhala parti mis-Sitt Programm ta' Qafas. Fis-Seba' Programm ta' Qafas huwa smat li sa 30% tat-€32 biljun ibbagitjati ser jindirizzaw teknoloġiji ambjentali. Dan jinkludi: l-idroġenu u ċelluli tal-fjuwil, proċessi produttivi indaf, sorsi alternattivi ta' enerġija, is-sekwestru tas-CO₂, il-bijokarburanti u bijoraffineriji, l-effiċjenza fl-użu ta' l-enerġija, it-teknoloġiji informazzjoni għal tkabbir sostenibbli, trasport nadif u effiċjenti, it-teknoloġiji ta' l-ilma, il-ġestjoni ta' ħamrija u skart, u materjali li jirrispettaw l-ambjent.

²³ European SRI Study – 2006. European Social Investment Forum
²⁴ *Greenhouse gas emissions trends and projections in Europe 2006*. EEA (2006)
²⁵ *LRTAP Convention Emission Inventory 1990-2004*. EEA (2006)
²⁶ *Health Aspects of Air Pollution* WHO (2004)
²⁷ COM(2006) 216 finali

Nistabilixxu pjattaformi ta' teknoloġija

Tnedew iżjed minn 30 Pjattaformi ta' Teknoloġija; numru minnhom jinkludu teknoloġiji ambjentali fost l-aġendi tagħhom²⁸. Xi wħud mill-pjattaformi maħsuba biex jimplimentaw parti mill-ghanijiet tagħhom permezz ta' inizjattivi kongunti fit-teknoloġija (JTI) billi joħolqu partenarjati pubbliċi/privati.

II-Verifika tat-Teknoloġija

Ix-xogħol fuq *is-Sistema ta' Verifika ta' Teknoloġiji Ambjentali* miexi 'l quddiem. Hemm evidenza li n-nuqqas ta' verifika qed tkompli tfixkel l-aċċess għal teknoloġiji ambjentali godda²⁹. Bhalissa xi wħud mill-proġetti ta' riċerka³⁰ qegħdin jiddefinixxu l-bażi ta' skema fl-oqsma ta' trattament ta' l-ilma, ir-rimedjazzjoni tal-ħamrija u t-tniġġis ta' l-arja. Ir-rizultati ppjanati jinkludu protokollu għall-ittestjar ta' dawn it-teknoloġiji. Qiegħed isir stħarriġ dwar is-suq sabiex jiġu identifikati oqsma ta' applikazzjoni xierqa³¹. Skema pilota mill-Programm LIFE ser tittestja sistema ta' verifika bbażata fuq 10-15-il teknoloġija.

Lejn Pjan Strateġiku Ewropew għat-Teknoloġija ta' l-Energija

L-għan tal-Pjan Strateġiku għat-Teknoloġija ta' l-Energija³², li gie adottat reċentement, huwa li titnaqqas in-nefqa ta' l-enerġija nadifa u li jqiegħed l-industrija ta' l-UE fuq quddiem tas-settur b'emissjonijiet baxxi tal-karbonju li qiegħed jikber ġmielu. Il-pjan jidentifika dawk it-teknoloġiji li għalihom l-UE trid tattira r-rizorsi u taċċelera l-iżvilupp u l-użu.

3.2. INTEJBU L-KUNDIZZJONIJIET TAS-SUQ

II-Miri tal-Prestazzjoni

Saru studji sabiex titwaqqaf skema ta' miri tal-prestazzjoni fl-UE. Din tinkludi analiżi tal-programm Gappuniż Top-Runner³³, miri ta' prestazzjoni għal proċessi³⁴, u proġett pilota fuq il-gruppi ta' prodotti li ġejjin: siment, twieqi, tajers, trattament tad-demel u tessuti. Fuq il-bażi ta' dan l-istudju, konsultazzjoni pubblika għandha tidentifika l-aħjar ambjent operattiv għall-iskema, inkluż ir-rwol ta' l-ekotikkettjar, ittikettjar ta' l-enerġija³⁵, u l-iffissar ta' normi għall-prodotti.

Inqanqlu Strumenti Finanzjarji

Sorsi importanti ta' finanzjar issa jinkludu:

²⁸ cordis.europa.eu/technology-platforms

²⁹ *Environmental Innovation - bridging the gap between environmental necessity and economic opportunity* (DTI 2006)

³⁰ BI-Ingliz: www.promote-etv.org; BI-Ingliz: www.est-testnet.net; BI-Ingliz: www.eurodemo.info

³¹ Stħarriġ dwar is-suq ta' kumpaniji fuq il-potenzjal ta' sistema ta' verifika madwar l-UE kollha IPTS (għandu jiġi ppublikat)

³² COM(2006)847. COM(2007) 1 finali

³³ Il-Programm Top Runner fil-Gappun – l-effettività u l-implikazzjoni tiegħu għall-UE, L-Aġenzija Svediza għall-Protezzjoni Ambjentali (Novembru 2005)

³⁴ Performance Targets in Production Processes, IPTS (għadu mhux ippublikat)

³⁵ Id-Direttiva 92/75/KE u 2005/32/KE

- Programm ta' Kompetittività u Innovazzjoni (CIP)

Ġew allokatu €433 miljun biex jipromwovu l-ekoinnovazzjoni, skond il-pilastru ta' l-Intrapriżi u l-Innovazzjoni.

Madwar €228 miljun ser jiġu allokatu għall-iffinanzjar ta' strumenti b'mod partikulari **il-Faċilità għat-Tkabbir u l-Innovazzjoni**, immexxija mill-Fond Ewropew għall-Investimenti (FEI) li ser jinvesti wkoll flus fil-fondi kapitali ta' riskju fl-ekoinnovazzjoni, b'€205 miljun għal proġetti ta' replikazzjoni tas-suq u netwerks. €728 miljun ser jingħataw għall-effiċjenza fl-użu ta' l-enerġija u l-enerġiji rinnovabbli.

- Bank Ewropew ta' l-Investment (BEI)

Il-BEI u l-Kummissjoni qed jizviluppaw **Faċilità għall-Iffinanzjar ta' Qsim ta' Riskju** (l-RSFF) kongunta. L-għan huwa li jkun hemm aċċess aħjar għall-iffinanzjar tad-dejn, għal riċerka mill-privat u mis-settur pubbliku li hija ta' natura ta' riskju għoli. €2 biljuni ser ikunu jistgħu jingħataw għal proġetti li jaqgħu fit-temi ta' l-FP7 u l-mekkanizmu ser iħalli lill-Bank Ewropew ta' l-Investment jagħti sa €10 biljun bħala self.

- Politika ta' Koeżjoni ta' sostenn

Bħalissa madwar 21% tal-fondi Strutturali ġew allokatu għall-innovazzjoni, u l-Kummissjoni talbet lill-Istati Membri biex jgħollu dan is-sehem fil-perjodu ġdid ta' programmar. L-ekoinnovazzjoni, l-enerġija rinnovabbli, l-effiċjenza fl-użu ta' l-enerġija u t-trasport urban nadif huma prijoritajiet fil-politika ta' Koeżjoni (2007-13). Il-Linji Gwida Strateġiċi Komunitarji dwar Koeżjoni jsostnu li l-intrapriżi għandhom jinvestu fl-ekoinnovazzjoni sabiex jiksbu pożizzjoni soda għall-ġejjieni³⁶.

- LIFE

Il-Programm ambjentali LIFE kien ikkofinanzja madwar 2,750 proġett pilota innovattiv u ta' wiri mill-1992, b'investiment totali ta' aktar minn €2.6 biljun. Madwar żewġ terzi mill-investiment mar f'għajnuna għal proġetti li jipromwovu teknoloġiji ambjentali³⁷.

L-istrumenti bbażati fis-suq

Riċentament il-Kummissjoni adottat *Green Paper* dwar strument ibbażati fis-suq³⁸. Din tanalizza strumenti b'effettività fin-nefqa (bħal taxxi fuq l-enerġija, trasport u sorsi oħra ta' tniġġis, u l-użu usa' ta' skemi ta' l-iskambju tal-kwoti ta' l-emissjonijiet) li jistgħu jintużaw flimkien ma' incentivi ta' regolamentazzjoni u ffinanzjar. L-għan tagħha huwa li tistimula dibattitu dwar l-użu ta' dawn l-istrumenti fuq livell Komunitarju u nazzjonali.

³⁶ Ir-Regolament tal-Kunsill 1083/2006 id-Deciżjoni tal-Kunsill 2006/702/KE

³⁷ Bl-Ingliż: ec.europa.eu/environment/life

³⁸ COM(2007)140final

L-analizi ta' l-Ghajjnuna mill-Istat

Ġie adottat il-Qafas Komunitarju għall-Ghajjnuna mill-Istat għar-Riċerka, l-Iżvilupp u l-Innovazzjoni. Dan jistipula l-kundizzjonijiet li fihom l-Istati Membri jistgħu jagħtu għajjnuna mill-istat għar-riċerka, l-iżvilupp u l-innovazzjoni. Il-Qafas jinkludi referenza speċifika għall-ekoinnovazzjoni³⁹. Ġew adottati wkoll il-linji gwida għal għajjnuna mill-istat biex tgħin lill-SMEs fil-kapital ta' riskju. Bhalissa qiegħda ssir ukoll revizjoni tal-Linji Gwida dwar Għajjnuna Ambjentali mill-Istat. Din ser tinkludi kundizzjoni għall-għajjnuna lill-intrapriżi li għandhom l-għan li jinvestu f'teknoloġiji ambjentali.

L-Akkwist Ekoloġiku

Uħud mill-Istati Membri bdew jimplementaw pjanijiet ta' azzjoni dwar l-Akkwist Ekoloġiku Pubbliku – oħrajn qegħdin biex. Il-manwal tal-Kummissjoni dwar l-Akkwist Ekoloġiku qiegħed jitkompla jitqassam b'kull lingwa ta' l-UE. Sit ġdid ta' l-internet juri prassi tajba u strateġiji nazzjonali ta' l-akkwist ekoloġiku. Qiegħda titfassal għodda bbażata fuq l-internet sabiex tinkludi gwida legali u finanzjarja għall-uffiċjali ta' l-akkwist⁴⁰.

Inqajjmu Kuxjenza

Sit ġdid ta' l-internet ta' l-ETAP u Bullettin li jagħti l-attwalità, żviluppi fil-politika, prassi li jippromettu fl-Istati Membri, kif ukoll diversi eżempji ta' ekoinnovazzjoni⁴¹.

3.3. NAĠIXXU B'MOD GLOBALI

Opportunitajiet globali ta' finanzjament

Il-Programm Tematiku ta' l-UE għall-Ambjent u l-ġestjoni sostenibbli ta' Riżorsi Naturali (ENRTP)⁴² iħares lejn il-konformità ma' standards ambjentali, il-konsum u l-produzzjoni sostenibbli, u jista' jippromwovi teknoloġiji ambjentali Il-Fond Globali għall-Effiċjenza fl-Użu ta' l-Energija u għall-Energija Rinnovabbli (GEEREF)⁴³ għandu jipprovdi kapital inizjali (*seed capital*) għall-proġetti ta' energija rinnovabbli f'diversi reġjuni. Bhalissa l-BEI u l-Kummissjoni qegħdin jesploraw kif jistgħu jikkooperaw f'din l-iskema. Il-Facilità ta' l-Iffinanzjar tat-Tibdil fil-Klima (CCFF) tal-BEI ser tgħin ukoll fl-iffinanzjar ta' proġetti globalment.

Investiment u kummerċ responsabbli

Fil-kuntest tan-negozjati tad-WTO dwar il-liberalizzazzjoni tal-kummerċ multilaterali (Doha Development Round), il-Kummissjoni kienet minn ta' quddiem biex issostni t-tnaqqis u l-eliminazzjoni ta' tariffi, kif ukoll it-tneħħija ta' ostakli mhux tariffarji, fuq kummerċ ta' oġġetti, teknoloġiji u servizzi ekoloġiċi. Qiegħda wkoll tikkunsidra prospettivi biex issegwi dawn il-kwistjonijiet b'pass mgħaġġel fil-Ftehim reġjonali għal Kummerċ Hieles li ser tinneogzja f'dawn is-snin li ġejjin ma' xi wħud mill-imsieħba ewlenin tal-kummerċ tagħha, speċjalment fl-Ażja.

³⁹ Bl-Ingliż: ec.europa.eu/comm/competition/state_aid/reform/rdi_en.pdf

⁴⁰ Ara bl-Ingliż: <http://ec.europa.eu/environment/gpp>

⁴¹ Bl-Ingliż: ec.europa.eu/environment/etap

⁴² Bl-Ingliż: ec.europa.eu/development/body/theme/environment/ENRTP.htm

⁴³ COM(2006)583

3.4. IL-KOORDINAZZJONI

Naqsmu bejnietna l-prassi li tipprometti: ir-Rotot Nazzjonali ta' l-ETAP

Wiehed u għoxrin Stat Membru u n-Norveġja lestew rotot biex jimplimentaw l-ETAP. Dawn huma disponibbli publikament u jirrapreżentaw sors ta' għarfien sinifikanti dwar programmi, skemi u eżempji ta' prassi li jippromettu, fl-Istati Membri⁴⁴. Analizi tar-rotot turi li numru ta' skemi li jippromettu qed jiġu implimentati minn Stati Membri, u li hemm opportunità biex nibnu fuqhom u nitgħallmu minnhom madwar l-UE (ara l-Anness). L-eżempji jinkludu:

- L-iskema ta' tariffi ta' alimentazzjoni (feed-in tariff) fil-Ġermanja għenet sabiex żdid l-użu ta' l-enerġija rinnovabbli – xi wħud mill-Istati Membri adottaw skemi simili.
- Digriet nazzjonali Taljan jirrekjedi li għall-inqas 30% ta' oġġetti mixtrija minn awtoritajiet pubbliċi jkollhom oriġini riċiklata.
- Il-politika nazzjonali u reġjonali Spanjola hegġet l-użu ta' l-enerġija mix-xemx, permezz ta' xi miżuri koordinati.
- Il-Programm Nazzjonali ta' Simbjozi Industrijali tar-Renju Unit, għandu l-għan li jiffranka miljun tunnellata ta' skart f'kull reġjun fis-sena, permezz ta' skema ta' sensal għall-kumpaniji
- Tahlita ta' skemi finanzjarji biex jippromwovu l-ekoinnovazzjoni, per eżempju dawk stabbiliti fl-Olanda, id-Danimarka, il-Finlandja u l-Isvezja.

Parteċipazzjoni tal-partijiet ikkonċernati: il-Forum dwar l-Ekoinnovazzjoni

Il-Forum dwar l-ekoinnovazzjoni jipprovdi pjattaforma fejn dawk interessati jistgħu jiltaqgħu, jikkomunikaw u jipproponu azzjoni għall-gejjieni. L-ewwel laqgħa tal-Forum saret f'Pozman, il-Polonja. It-tema ta' l-ewwel Forum kienet "L-Iffinanzjar ta' l-Ekoinnovazzjoni". Il-Forum dwar temi rilevanti għandu jiltaqa' darbtejn fis-sena⁴⁵.

4. IL-KWISTJONIJIET U L-PRIORITAJIET GĦALL-ĠEJJJENI

Inżidu l-użu – Inżidu d-domanda

Biex nibdew mixjin lejn bidla skond l-iskala rekwizita, l-ekoinnovazzjoni għandha tinxtered madwar in-negozju u l-industrija kollha. Biex niehdu benefiċċji sinifikanti, ir-rata li biha jiġu implimentati u wżati it-*teknoloġiji ambjentali* għandha tiżdied sinifikament. Gwadanni ambjentali kbar jistgħu jseħħu jekk nużaw teknoloġiji ambjentali li diġà jeżistu fis-suq, iżda l-problema hija li hafna minnhom jibqgħu fi swieq niċċa. Eżempju wiehed huwa l-bozza tad-dawl b'effiċjenza fl-użu ta' l-enerġija li għadha tammonta biss għal anqas minn 3% tas-sehem mis-suq Ewropew ta' bozoz tad-dawl⁴⁶. *Għandna bżonn nagħmlu sforzi godda sabiex inħajru t-tixrid u t-tqabbid ta' l-ekoinnovazzjoni fuq skala wiesgħa.*

⁴⁴ Bl-Ingliż: ec.europa.eu/environment/etap/roadmaps_en.htm

⁴⁵ Bl-Ingliż: ec.europa.eu/environment/etap/forum_en.htm

⁴⁶ (2006)

Ir-rapport Aho dwar il-*holqien ta' Ewropa innovattiva*⁴⁷, il-Komunikazzjoni riċenti dwar l-innovazzjoni⁴⁸ u oħrajn⁴⁹, iheggu l-użu tal-**"gibda tad-domanda"** (*demand pull*) sabiex tippromwovi l-innovazzjoni. "Swieq ewlenin" jistgħu wkoll jistimulaw id-domanda⁵⁰. L-analiżi tar-rotot Nazzjonali ta' l-ETAP (ara l-Anness) turi li jsiru attivitajiet R&D tat-Teknoloġiji Ambjentali sistematikament fi kwazi l-Istati Membri kollha – iżda l-politiki biex tiżdied id-domanda għadhom mhumi organizzati daqshekk tajjeb.

Hemm bżonn ta' attività sistematika u koordinata min-naħa tad-domanda. L-Akkwist Ekoloġiku Pubbliku, l-istrumenti bbażati fis-suq, l-iffinanzjar tan-negozju biex jaqleb għal teknoloġiji ekoloġiċi, it-*tkabbir ta' għarfien fin-negozju u fil-konsumaturi*, kollha jridu jtkatru. Dawn l-azzjonijiet jistgħu jzidu d-domanda kemm fuq il-livell Ewropew u dak ta' l-Istat Membru u jgħin għat-tqabbid ta' teknoloġiji u prodotti ambjentali fuq firxa wiesgħa.

Il-Kummissjoni u l-Istati Membri għandhom isegwu u jkatru b'mod attiv dawk l-Azzjonijiet ETAP li jkomplu jzidu d-domanda b'mod sistematiku u koordinat⁵¹.

4.1. Aktar Akkwist Ekoloġiku

L-akkwist mis-settur privat u pubbliku huma minn-natura tagħhom differenti – it-tnejn jistgħu jidderiguna kif ingibu ruhna fl-akkwist u jinfluwenzaw t-tqabbid.

- L-akkwist fis-settur pubbliku jammonta għal madwar 16% tal-PGD ta' l-UE. Saret hafna *ħidma u issa jeħtieġ li l-implimentazzjoni Prattika Tibda taqbad madwar l-Ewropa.*

- L-akkwist fis-settur privat huwa wkoll importanti, għalkemm mhux regolat minn sett ta' regoli komprensivi. Kumpaniji kbar jinfluwenzaw u jagħmlu pressjoni fuq il-ktajjen tal-fornituri tagħhom.

- **Azzjoni** Nibnu fuq dak li diġà sar u naċċelleraw L-Akkwist Ekoloġiku Pubbliku. Inxerdu mudelli ta' speċifikazzjonijiet għall-offerti. Nippreparaw fl-2007 il-Komunikazzjoni dwar l-akkwist pubbliku, nistabbilixxu miri (volontarji), u nagħtu gwida dwar indikaturi u l-iffissar ta' normi.
- **Azzjoni:** KE, SM, Dawk ikkonċernati jizviluppaw strateġiji għall-akkwist mis-settur privat.

4.2. Nimmobilizzaw investimenti finanzjarji akbar

Is-settur finanzjarju (banek, kumpaniji ta' l-assigurazzjoni, fondi tal-pensjonijiet, investituri) jista' jagħti sehem akbar biex iżid it-tqabbid ta' teknoloġiji ambjentali fl-industrija u n-negozji. Il-politika ta' Koeżjoni, billi tiffoka fuq l-eko-innovazzjoni, l-inizzjattivi tal-BEI u l-FEI, u t-twaqqif tas-CIP, huma kollha qabziet lejn din id-direzzjoni. Jistgħu jitqawwew l-azzjonijiet immirati lejn l-iskambju ta' l-aħjar prassi u lejn l-ingaġġ ta' l-aqwa istituzzjonijiet finanzjarji internazzjonali u madwar l-Ewropa.

⁴⁷ *Creating an Innovative Europe*. Kummissjoni Ewropea, EUR22005(2006)

⁴⁸ COM(2006) 502 finali

⁴⁹ *A Will to Compete: a competitive, clean and clever Europe* (2006)

⁵⁰ Rapport dwar il-Kompetittività Ewropea. SEC(2006) 1467/2

⁵¹ Aktar azzjonijiet jistgħu jittiehdu, fuq bażi tar-rizultati tal-Green Paper dwar strumenti bbażati fis-suq

- **Azzjoni:** Nimplimentaw strumenti finanzjarji ta' l-UE. Nużaw ir-rizorsi finanzjarji Komunitarji biex inkomplu nżidu l-impenji finanzjarji. Inlaqqgħu l-aqwa istituzzjonijiet finanzjarji. Inheggu linji gwida u miri għal investimenti finanzjarji fl-ekoinnovazzjoni.

4.3. Nistabilixxu Verifika tat-Teknoloġija u sistemi ta' Miri ta' Prestazzjoni

L-istandards jistgħu jistipulaw livelli ta' prestazzjoni u jipprovdu assigurazzjoni fis-suq. Sistemi ta' Verifika jipprovdu lis-suq b'kejl ta' min joqgħod fuqu ta' prestazzjoni ambjentali. It-twaqqif ta' miri ta' prestazzjoni għal gruppi ta' prodotti jista' jgħib prestazzjoni ambjentali aħjar. Jekk is-sistemi ta' miri ta' prestazzjoni jikkawżaw li prodotti jgħaddu għal settur ieħor, l-ekonomiji ta' skala kbira jistgħu jintrebħu. Bħalissa qed jesploraw l-irbit bejn l-iskema ta' miri ta' prestazzjoni u ta' ekotikkettjar. Teżisti opportunità sabiex ngħollu l-kriterji attwali ta' l-ittikkettjar ta' prodotti u servizzi, bħal l-iskemi ta' l-Ekotikketta, it-Tikketta ta' l-Energija u l-Istilla ta' l-Energija, u biex inżommu ruħna aġġornati dwar żviluppi internazzjonali fi skemi simili.

- **Azzjoni:** Niffinalizzaw l-istudji għat-twaqqif kemm tal-Verifika tat-Teknoloġija u tal-miri ta' Prestazzjoni. Inhaddmu u niffinalizzaw skemi pilota. Infittxu holoq ma' skema ta' l-ekotikkettjar. Nippreparaw proposti leġislattivi għal verifika tat-teknoloġija ambjentali (2008) u komunikazzjoni dwar skemi ta' miri ta' prestazzjoni (2008). Nirrevedu u ntejbu skemi attwali ta' l-ittikkettjar. Inżommu ruħna aġġornati dwar skemi internazzjonali.

4.4. Nibnu fuq prassi ta' Stati Membri li tipprometti

Mir-rotot nazzjonali ta' l-ETAP johroġ ċar li xi politika li tipprometti għall-promozzjoni ta' l-ekoinnovazzjoni qegħda tintuża. Hemm opportunità kbira biex nitgħallmu u nibnu fuq dawn l-iskemi, b'mod partikulari dawk li jzidu d-domanda. Li *nikkompetu fuq politiki ta' l-ekoinnovazzjoni* jista' jservi biex nimmarkaw u nferru l-iskemi nazzjonali l-aktar effettivi. B'dan il-mod, l-Istati Membri jistgħu jitgħallmu minn, jadottaw u japplikaw politiki simili, sabiex joholqu effett multiplikatur madwar l-Ewropa.

- **Azzjoni:** Nistabilixxu fl-2007 il-fażi inizzjali fejn l-Istati Membri jipproponu xi skemi ta' l-aħjar prassi u jsir skambju ta' esperjenzi. Niżviluppaw regoli għall-implimentazzjoni ta' skema shiħa sa l-2008.

4.5. Niffokaw fuq setturi ta' gwadann għoli

Fi żmien qasir, nistgħu niggwadannjaw hafna billi niffokaw fuq setturi li jrendu hafna u malajr f'termini ambjentali (strategija "low hanging fruit"). Dan jeħtieġ li niffokaw fuq dawk is-setturi fejn l-ekoinnovazzjonijiet, teknoloġiji ambjentali, prodotti, proċessi u servizzi mtejbja jistgħu jrendu gwadann ambjentali għoli. Is-setturi jinkludu:

- Bini
- Ikel u xorb
- It-trasport privat
- L-industriji ta' l-ilma użat u r-riċiklaġġ.

Studies show that the environmental impacts of products are highest in the first three of these sectors⁵². Studji oħrajn jindikaw li dawn is-setturi joffru wkoll potenzjal ta' tkabbir sostenibbli⁵³. Per eżempju, bħalissa l-Istati Membri f'inizzjattiva kongunta qeghdin jiffokaw fuq il-kostruzzjoni sostenibbli⁵⁴.

L-*istrumenti ta' fondi għar-riċerka*, akkwist ekoloġiku, standards ta' prestazzjoni, iffinanzjar, prassi nazzjonali li tipprometti u l-ottimizzmu ta' kundizzjonijiet regolatorji, jistgħu jintużaw għall-promozzjoni ta' l-ekoinnovazzjoni f'dawn is-setturi. Hemm ukoll opportunità biex dawn il-metodi jintużaw fil-formulazzjoni ta' *swieq promittenti* fejn l-ekoinnovazzjoni għandha rwol x'toffri.

- **Azzjoni:** Mill-bidu ta' l-2007, nidentifikaw setturi ewlenin fejn it-teknoloġija u l-prodotti ta' l-UE jistgħu jkunu minn ta' quddiem fid-dinja kollha, li jirrendu gwadan ambjentali u ekonomiku għoli.

Nevolvu il-miżuri ta' Sostenn

Flimkien mal-ħames azzjonijiet biex ngħollu d-domanda, hemm bżonn ukoll ta' hidma ta' sostenn ta' natura iżjed ġenerali.

4.6. Nistabilixxu osservatorju netwerk ta' l-ekoinnovazzjoni

Hemm tassew bżonn ta' analizi affidabbli ta' tendenzi fil-qasam ta' l-ekoinnovazzjoni. Billi jingieb flimkien *għarfien strateġiku* u f'waqtu għall-organizzazzjonijiet pubbliċi Ewropej, negozju rilevanti u dawk li jiffinanzjaw, jaġevola aktar tkabbir u investment⁵⁵. Osservatorju netwerk ta' l-ekoinnovazzjoni jista' jinkludi xi wħud mill-istituzzjonijiet osservatorji ewlenin madwar l-Ewropa. L-EEA għandha tagħti sehem importanti sabiex jitfassal osservatorju netwerk bħal dan, u l-hidma tista' tibni fuq firxa ta' proġetti u netwerks eżistenti.

- **Azzjoni:** Nistabilixxu t-termini ta' riferenza għal osservatorju netwerk (2007). Dan għandu jipprovi statistika rilevanti, tendenzi li joħorgu u opportunitajiet globali għan-negozju.

4.7. Nippromwovu l-għarfien u l-parteciġazzjoni attiva

Aspett importanti ta' tkabbir ta' għarfien huwa illi nippromwovu l-parteciġazzjoni attiva mill-konsumaturi u l-kummerċ. It-twaqqif ta' Forum Ewropew dwar l-ekoinnovazzjoni huwa biss pass wieħed żgħir f'din id-direzzjoni. Jistgħu jsiru attivitajiet simili fuq livelli reġjonali, nazzjonali u internazzjonali.

- **Azzjoni:** Nistabilixxu azzjonijiet ma' SM skond il-qafas LIFE+. Inwessgħu l-komunikazzjoni fuq il-livell KE. Inkomplu nlaqqgħu l-Forum Ewropew u nwessgħu l-parteciġazzjoni. Nippromwovu l-ekoinnovazzjoni internazzjonalment.

⁵² L-Impatt Ambjentali ta' Prodotti EIPRO, u IMPRO jfittxu metodi kif inaqqsu dawn l-impatti L-istudji huma bbażati fuq analizi ta' ciklu tal-ħajja, allura pereżempju, "Bini" jinkludi kostruzzjoni ġdida, manutenzjoni, tiswija u demolizzjoni. Hawnhekk it-terminu "Bini" qed jintuża flok "Djar". Dan jinkudi għamara, apparat domestiku u enerġija għal skopijiet bħal ilma sħun u sħana tal-kmamar.

⁵³ www.popa-ctda.net; www.ectp.org

⁵⁴ www.ukswedensustainability.org

⁵⁵ L-Osservatorju ICT joffri servizz simili. BI-Ingliż: www.eito.com

4.8. L-użu tar-Riċerka

Nistgħu niksbu l-aħjar riżultati billi nidderiġu u niffokaw ir-riċerka taħt is-Seba' Programm ta' Qafas, billi nistabbilixxu sinerġiji bejn it-temi ta' riċerka, pjattaformi teknoloġiċi, swieq ewlenin li qed jitfaċċaw u regolamentazzjoni. Riċerka dwar il-metodoloġija tal-valutazzjoni teknoloġika tista' wkoll tikkontribwixxi biex jitjiebu s-sistemi ta' verifika u standardizzazzjoni għall-ġejjieni. Fuq livell internazzjonali hemm opportunità għal promozzjoni ta' aktar riċerka dwar teknoloġiji ambjentali.

- **Azzjoni:** Niffokaw it-temi ta' riċerka għal futur (2007-13) skond il-prijoritajiet ETAP u s-swieq ewlenin tal-ġejjieni fejn l-ekoinnovazzjoni għandha rwol.

5. SINTEZI U AZZJONIJIET TA' PRIORITÀ GHALL-ĠEJJIENI

Sar hafna progress – iżda baqa' hafna xi jsir. Li nilqgħu l-isfidi ambjentali globali tagħna, li nippermettu li l-ekoinnovazzjoni tirrendi benefiċċji ambjentali u ekonomiċi fuq skala wiesgħa u li l-Ewropa taħtaf l-opportunitajiet – ***l-attivitajiet kollha jridu jkunu aċċellerati u mqabba fuq skala ġdida, b'hafna aktar enfasi fuq id-domanda.*** Fil-qosor, qegħdin niffokaw fuq 5 azzjonijiet li jżidu d-domanda u 3 miżuri ta' sostenn:

INŻIDU D-DOMANDA:

- Aktar Akkwist Ekoloġiku
- Nimmobilizzaw investimenti finanzjarji akbar
- Nistabbilixxu Verifika tat-Teknoloġija u sistemi ta' Miri ta' Prestazzjoni
- Nibnu fuq prassi ta' Stati Membri li tipprometti
- Niffokaw fuq setturi ta' gwadann għoli

MIŻURI TA' SOSTENN:

- Niżguraw riżors ta' għarfien strateġiku dwar l-ekoinnovazzjoni
- Nippromwovu l-għarfien u l-partecipazzjoni attiva
- Nużaw ir-Riċerka